

የአድር ባይ አማራ ምሁራን የማያልቅ አህያውን ፈርቶ ዳውላውን ሰበብ! :- ”የዘር ጨፍጨፋው ምክንያት ሕገ መንግስቱ ነው”

በላይኑ አባተ (abatebelai@yahoo.com)

ይኸው ዛሬም የአማራ ዘርፍ ፍጅት እንደቀጠለ ነው። አማራ እንደ ደን እየተጨፈጨፈ ሀሊናቸውን ሳይቆጠቁጣቸው ሆዳቸውን እንደ አቆማዳ ሲሞሉ ኖረው ወደ ሞት የሚሄዱትን ከርሳም አማራ ምሁራን ቤት ይቆጠራቸው። ተምን ዘሃ ቢደሩ፣ ምን ሽማግሌ ቢሰራቸውና ምን ሰፊ እንደ ድራቆ ቢደርታቸው እንደዚህ ሆነው እንደተፈጠሩ እግዜር ይወቀው። አማራ እንዳይወለድ የእናቱ ማህፀን ተወግቶ ፅንሰ ሲገደል ያላዩና ያልሰሙ መስለው ሲጎሰጉሱ ኖረው አፈር ለመግባት እንዴት እንደመረጡ እግዚአብሔር ይፍታው፡



አንዳንድ “ምሁር ነን ወይም “ታዋቂ ነን” ባይ አማሮች ተእኛ “አማራ ራሱን መከላከል አለበት!” ብለን ተምንወተውተው የበለጠ አዋቂ፣ የበለጠ አስተሳሰብ ሰፊ፣ የበለጠ ኢትዮጵያንና አንድነትን የሚወዱ መስለው በዋና በር “ኢትዮጵያ”ን እየጨፈሩ እስክስታ ያወርዳሉ። ወዲያው ደሞ በገንጭ በር ይሾልኩና ኢትዮጵያን ገዝግዘው ተቦጫጫቋት ነፍስ ገዳይዎች

“ሙሴዎቻችን” እያሉ ሲወባሩና ሲዳሩ ይውላሉ። በአስመሳይ ምላሳቸው ኢትዮጵያን የቦጫጫቋትን ካድሬዎች፣ ጆሮ ጠቢዎችና ነፍስ ጋዳዮች የኢትዮጵያ መድሀን አስመስለው ሲደሰኩሩ ይውላሉ። “ለኢትዮጵያ ስንል” በሚል ሰበብ አስመሳይነታቸውን፣ አድርባይነታቸውንና ሆዳምነታቸውን ሸፋፍነው ኢትዮጵያን ለሰላሳ ዓመታት በአቀንጣጫአቸው እየዘነቸሩ በመንጋጋቸው ሲያመነኸኳት የኖሩ አውሬዎችን ጅራት ይከተላሉ። ካድሬዎቻቸው ሆነው ሬዲዮኑን፣ ቴሌቪዥኑን፣ ጋዜጣውንና ዌብ ሳይቱን ሲያጠብቡት ይውላሉ።

እነዚህ በአማራዎች ነፍስ ቀላጅ “ምሁራን ነን፣ ታዋቂ ነን፣ ጋዜጠኛ ነን፣ ሽማግሌ ነን፣ ጳጳስ ነን፣ ሼክ ነን” የሚሉ አስመሳይና አድርባይ አማራዎች የአማራ ጽንሶች፣ ህፃናት፣ አሮጊት፣ ሴቶች፣ ወጣቶችና ጎልማሶች በመላ አገሪቱ ሲታረዱ መጀመርያ ባቁላ ጉረሮውን እንደጠረቀመው አውራ ዶሮ ጨጭ አሉ። ባቁላው ተጉረሯቸው ወረድ ሲል አንዳንዶች ዘር ማጥፋት ወይም ጀኖሳይድ በአማራ ላይ አልተኪያሄደም እያሉ ተለገሰ ዜናዊና ተአብዮት አመዴም የበለጠ የውሸትን ፈረስ ሽምጥ ጋልበው ካዱ። ዘር ያጠፉት ሰዎች “አማራን ገደልን፣ ነፍጠኛን ገደልን፣ ኦርቶዶክስን ገደልን” እያሉ ዘር

ማጥፋታቸውን ሳይክዱ ዘሩ በመጥፋት ላይ ታለው አማራ የወጡ ሆዳም ምሁራንና ተዋቂ ሰዎች አሁንም “ለኢትዮጵያ ሲሉ” የአማራን ዘር መጥፋት ሽምጥ ከደው ዘር በማጥፋቱ ወንጀል የተባበረውን ይህ አድግ ነጣ ማውጣቱንና መደገፍን ቀጠሉ፡፡

ከዘር ፍጅት የተረፉ አማራዎች የይህ አድግ ታጣቂዎችና ሹሞች በዘር ፍጅት እንደተሳተፉ ደጋግመው እየተናገሩ እነዚህ ምሁራንና ተዋቂዎች ነን የሚሉ ሆዳም አማራዎች የግፍ ስለባዎችን ቃል ትተው የግፍ ፈጣሚን ፕሮፓጋንዳ በመቀበል “ለኢትዮጵያ” ሲሉ ተዘር አጥፊዎች ጀርባ ማረጥረጡን ቀጠሉ፡፡ ተደራጅቶ የሚመክትና በሕግ የሚጠይቅ እንዳይፈጠር ተክቡር ፕሮፌሰር አስራት ጀምረው እነዚህ ሆዳም አማራዎች ሲከልክሉ ስልፍሩ በይህ አድግ የድንጋይ ዘመን አረመኔዎች በይህ አድግ ታጣቂ እየታገዙ በብሉይ ኪዳን፣ በሀዲስ ኪዳንና በስልጣኔ ታሽቶ ርህራሄ ያለውን አማራን በጦርና በገጀራ መጨፍጨፋትን ቀጠሉ፡፡

ግፉ እየከረፉ ሲሄድና ሕዝቡ ተዳርዳር ተቆጥቶ መላ መፍጠር ሲጀርምር ደግሞ እነዚህ አለቅላቂ ምሁራንና ታዋቂ ሰዎች ሌላ ሰብብ መፍጠር ጀመሩ፡፡ አንዳንዶቹ ነገሩን አለባብሶ ለማለፍና አቅጣጫ ለማስቀየር እንደተለመደው ዓባይ ዓባይ፣ ግድብ ግድብ፣ ትራንፕ ትራንፕ፣ ግብፅ ግብፅ እያሉ መዘፈንና ማላዘን ቀጠሉ፡፡ ሌሎቹ ደግሞ የዘር ጨፍጨፋው ምክንያት “ሕገ መንግስቱ ነው” አያሉ አህያው ላይ ሳይሆን ዳውላው ላይ መጮህ ጀመሩ፡፡

አህያው ላይ ሳይሆን ዳውላ ላይ በሚጮሁት ከሀዲ አማራ ምሁራን ወይም ታዋቂ ሰዎች ዘንድ ቀደም ሲል ወልቃይት፣ ሁመራ፣ በደኖ፣ አርባ ጉጉና ጉራ ፈርዳ ዛሬም ሃረርጌ፣ ባሌ፣ አሩሲ፣ ከፋ፣ ወለጋ፣ መተከልና ሸዋ አማራዎችን እየለየ የጨፈጨፋቸው ወይም እየለያችሁ አማራዎችን ጨፍጭፉ ያለው ሕገ መንግስት የሚሉት ድሪቶ ነው፡፡ ሙሴአቸው ሳይመጣ እነዚህ አለቅላቂ አማራዎች “ኢትዮጵያ ሕግ መንግስት የላትም!” ያሉትን ሙልጭ አርገው ካዱ፡፡

ለገሰ ዜናዊ አሳድጎ የቀባው ሙሴአቸው ሲመጣ ለገሰ ዜናዊ አማራን ለማጥፋት ደደቢት በርሃ የደረተውን ድሪቶ ያለማፈር ተቀብለውት አረፉ፡፡ አሁን ደግሞ ለገሰ ዜናዊ የቀባውንና የሕገ መንግስቱን ድሪቶ ተንከባካቢውን ሙሴ ጉልበት እየሳሙና ሌተ ተቀን በቀላማጅ አፋቸው እያሞገሱ ገጀራ ወይም ቀስት የሚሸከም እጅ የሌለውን ህገ መንግስቱን በዘር ማጥፋት ወንጀል ከሰሱ፡፡ ይህ የሚከሰት እጅ እግር የሌለው ድሪቶ ሕገ መንግስት በካድሬነት አደቁኖ፣ በጀሮ ጠቢነት አቀስሶና በዘረኝነት አመንኩሶ ቤተመንገስት የደላቸውን የይህ አድግ ወንጀለኞች እየደገፉ ሆዳምነታቸውን፣ አድር ባይነታቸውን፣

አስመሳይነታቸውንና እታይ እታይ ባይነታቸውን ሕገ መንግስቱን በመውቀስ ሊሸፋፍኑት ይፍጨረጨራሉ፡፡ በዚህም አያቆሙ፡፡ ሕገ መንግስቱን ወቅሰው የዘር ፍጅት የፈጠሙትንና የተባበሩቸውን አገዛዝ ተአማራ የዘር ፍጅት ደም ነፃ በማውጣት ሕዝብን፣ ታሪክንና እግዚአብሔርን ለዘላለም ያስቀይማሉ፡፡

ከርሳም፣ አድርባይና አለቅላቂ ምሁራንና ታዋቂዎች ሕገ መንግስቱን የነደፉት ድውይ ጭንቅላቶችና ሕገ መንግስቱን የጫሩትን እርጉም እጆች ትተው ሕገ መንግስቱ የሰፈረበትን ገሉዝ ወረቀትና ቀለም ይኮንናሉ፡፡ ሕገ መንግስቱን ተሚያስፈጽሙትና እንደ በኩር ልጅ ተሚንከባከቡት እርጉሞች ጋር ሲወባሩ እየዋሉ የሕገ መንግስት ጥራዝ ሲወቅሱ ይውላሉ፡፡ ለሆዳቸው፣ ለባዶ ክብራቸው፣ ዘላለም ለማትኖረዋ ነፍሳቸውና በሌላም በሌላም ሽፍጥ የአማራን የዘር ፍጅት በመካዳቸው፣ በመሸፋፈናቸውና ችላ በማለታችሁ ሕዝብና እግዚአብሔር ይይላቸው፡፡ ታሪክም ለዘላለም ይውቀሳቸው፡፡

እነዚህ አለቅላቂ ምሁራን ሙሴአቸው ቤተመንግስት ሲገባ የኢትዮጵያ ዳግም ትንሳኤ አያሉ መንጋውን አታለው በየከተማው በገጠሩ አስጨበጨቡ፡፡ አሁንም በዚህ ቁንፅል አስተሳሰባቸው ሕገ መንግስቱ ቢቀደድ ይህ አድግና ወነግ እንደ ዋርካ ያገነገኑት ዘረኝነና ፀረ-አማራ አስተሳሰብ እንደ ቀትር ጉም በኖ የሚጠፋ አስመስለው መንጋውን ያታልላሉ፡፡ ሕገ መንግስት ተብየው ቢቀየር በፀረ-አማራ ፕሮፓጋንዳ ተባብሮና ተጋግሮ የተሰራው የዚህ ትውልድ አንጎል በታምር ፀድቶ ሕዝብ በሰላም ሊኖር እንደሚችል እየሰበኩ አማራ ተደራጅቶ እስከ ወዲያኛው ራሱን ከመጥፋት እንዳያድን ያዘናጋሉ፡፡ የህገ መንግስት መኖር እንኳን የኢትዮጵያን አውሬዎች አውሮጳንና አሜሪካንም ከዘረኝነት መንፈስ ነጻ እንዳላዋጣቸው በአድርባይነት ባህሪያቸው እየረሱ አማራ ተደራጅቶ ራሱንና ሌሎችንም ከመጥፋት እንዳያድን ያደናብራሉ፡፡

በዘር የመከፋፈልን ጠንቅ መገንዘብ ከእኛ በላይ ፉጨት ማሞጥሞጥ መሆኑን ስተው በአማራ መቃብር ሪፐብሊኮች ለመመስረት ተሰለጠኑ ጀሮ ጠቢዎች ጀርባ ተሰልፈው ያሞጠሙጣሉ፡፡ አማራ እንዳይደራጅ ደንቀራ እየሆኑ በዘር ተደራጅተው አማራን በመላ አገሪቱ እያስፈጁ ያሉትን ሙሴዎችና ሱሰኞች ይደግፋሉ፡፡ አማራን ከዘር ፍጅት ለማትረፍ የተደራጁትን አያብጠለጠሉ በዘረኝነት ተነቅረው ያደጉትን፣ በአማራ መቃብር ሪፐብሊክ በመመስረት ስብከት የደቆኑትን፣ በዘር ክልልና አማራን የማጥዳት ዲግሪ የቀሰሱትን ሙሴዎች የኢትዮጵያ አለኝታ አስመስለው ይሰብካሉ፡፡

እነዚህን ከንቱ ምሁራንና ታዋቂ አማራዎች ሆዳቸው፣ አድርባይነታቸው ወይም ደግሞ ከመድረክ የሚጠብቁት ቀፎው ክብራቸው ዓይነ ሞራቸውን ስለሸፈነው ባለፉት ሶስት

ዓመታት የረገፈው አማራ አጋዚ በሃያ አምስት ዓመታት ውስጥ ተጨፈጨፈው አማራ አስር እጥፍ መሆኑን አላሳያቸው ብሏል። ሳይበላ ያበላቸውን፣ ሳይጠጣ ያጠጣቸውን፣ ሳይለብስ ያለበሳቸውን፣ ሳይማር ያስተማራቸውን የአማራ ሕዝብ ክደውታል። በየደቂቃው በድንጋይ ዘመን አረመኔዎች አንገቱ በቆንጨራ ሲቀላ፣ ዓይኑ በቀስት ሲወጋ፣ ደረቱና ሆዱ በሰይፍ ሲተረተር የሚፈሰው ደም አልትያቸው ብሏል።

እነዚህ ሆዳዎች አማሮች በመላ አገሪቱ የሚገደሉት እንደ እነሱ አማራ ስለሆኑና እነሱ በአማራነታቸው ሲሞቱ የእነሱም አካል አብሮ እየሞተ መሆኑን አልገነዘብ ብለዋል። ገዳዮቹ የሚገቧቸውን ወገኖቻችንን አማራ፣ ነፍጠኛና ኦርቶዶክስ እያሉ እየጠሯቸው ሳለ እነዚህ አስመሳይና ሆዳም ምሁራን “ዜጎች ተገደሉ” እያሉና አማራ የሚለውን ቃል ለመጥራት እየተሸከረመሙ የገዳይዎችን የዘር ማጥፋት ወንጀል ሊሸፋፍኑ ሲጥሩ ይታያል።

አስመሳይ ምሁራን ወይም ታዋቂ ሰዎች ትልቅ ሰው ለመባል እንደሚደሰኩሩት አማራን ዘሩን እያጠፋው ያለው ሕገመንግስቱ ሳይሆን በአማራ ጥላቻ የአበዱ አውሬዎች መሆናቸው ሊታወቅ ይገባል። ስለዚህ አማራ ለእነዚህ አህያውን ትተው ዳውላውን ለሚኮንኑ ሆዳም ምሁራንና ታዋቂ አማራዎች እርም ማውጣት ይኖርበታል። እነዚህን አህያውን ትተው ዳውላው ላይ የሚጮኹትን አለቅላቂዎች ጆሮ ዳባ ብሎ አማራ ራሱን ከጥፋት የሚያድን ጠንካራና ውስብስብ ማእከል መፍጠር ይኖርበታል።

በፀረ-አማራ ደዌ አብደው የአማራ ሆድ ቀደው ፅንስ የሚገሉ አውሬዎች እስከ ዳግም ምጣት ሕገ መንግስት፣ ፍቅርም ሆነ ትግስት ሊገባቸው እንደማይችል አማራ ሊረዳ ይገባል። ሆዳም አማራ አህያውን ትቶ ዳውላውን መውቀሩን አፈር እስቲበላው ይቀጥል! አማራ አንተ ግን ቱርክን፣ ግብጥን፣ ጣሊያንንና ሌሎችም ተስፋፊዎች ድል በነሳህበት ወኔና ስልት ራስህን ከመጥፋት አድን። ትግልህ መለኮት የፈቀደው የመኖር ተጋድሎ ነውና ከስድስት ሺህ ዘመናት በላይ ስታመልከው የኖርከው አንድ አምላክ ይርዳህ! አሜን።

ጥቅምት ሁለት ሺ አስራ ሶስት ዓ.ም.